

قدیم وجدید منابع استشراق کے مشترکات کا تحقیقی و تقيیدی جائزہ

ڈاکٹر یاسرع رفات اعوان

استشراق پروفیسر، شعبہ علوم اسلامی، جی سی یونیورسٹی، فیصل آباد

Abstract

Orientalism emerged as a discipline and produced massive literature on Islam. Orientalists claim that they have introduced and applied Scientific method and new research methodology in their research. According to them objectivity, honesty and impartiality are the main features of their methodology. Unfortunately their writings regarding Islam lacks the mentioned features. Orientalists of different eras have some similarities in their approach and methodology. In this article similarities of the Orientalists are being presented critically analyzed.

Keywords: Orientalism, Research Methodology, Islam.

دہستان استشراق کے تحقیقی نتیج کا مطالعہ کرتے ہوئے تمام علمائے استشراق کو کلھا کر کے یہ کہنا مشکل ہے کہ ان سب کا نتیج ہر دور میں اور تمام تحقیقی موضوعات میں ایک سارا ہے۔ لیکن میادین اسلام میں استشراقی مطالعات کا جائزہ لینے سے قدیم و جدید مستشرقین کے بعض مشترک امور کی نشاندہی کرنا مشکل نہیں ہے۔ حلقة استشراق عموماً اس بات کا اعادہ کرتا دھائی دیتا ہے کہ تحقیقی میادین میں اس کا نتیج اعلیٰ علمی اقدار کا حامل ہے۔ مستشرقین ابحاث تحقیق میں معروضیت پسندی اور غیر جانبداری کو اصول کے طور پر اختیار کرتے ہیں۔ اسی طرح عقل و مفہوم سے مرتبط اصولوں کی روشنی میں تحقیقی موضوعات کو جانچا و پرکھا جاتا ہے اور اخذ نتیج میں علمی دیانت کا اہتمام کیا جاتا ہے لیکن حلقة استشراق کا تحلیق کردہ ادب ان کے ان دعووں سے لگانہیں کھاتا اسلام اور متعلقات اسلام پر تحقیق کرتے ہوئے دہستان استشراق واضح طور پر تعصب اور جانبدارانہ رویوں سے مغلوب دکھائی دیتا ہے۔

علام محمد اسد اسی استشراقی رویے کی نشاندہی کرتے ہوئے لکھتے ہیں:

"Europe may not accept the doctrines of Buddhist or Hindu philosophy, but it will always preserve a balanced, reflective attitude of mind with respect to those systems. As soon, however, as it turns towards Islam the balance is disturbed and an emotional bias creeps in ." (1)

قدیم و جدید منابع استشراق کے مشترکات کا تحقیقی و تفہیدی جائزہ

علامہ اسد کے بقول مغرب شاید بودھ مت اور ہندو فلسفہ کو تسلیم نہ کرے لیکن وہ ان مذاہب کے متعلق متوازن اور قابل فہم رویہ اختیار کرتا ہے لیکن جب اسلام کا سوال آتا ہے تو مغربی ذہن کا توازن مگر جاتا ہے اس میں نفرت کے جذبات اور تعصبات شامل ہو جاتے ہیں۔

مقالہ ہذا میں قدیم و جدید مستشرقین کے مشترک امور یا اسلام کے بارے میں ان کے تحقیقی منجح کی یکسانیت کے حوالے سے معروضات ذکر کی جاتی ہیں

اسلام اور متعلقاتِ اسلام کو دیگر ادیان و ملل اور تہذیبوں سے مستبط و ماخوذ سمجھنا

مستشرقین کی ایک بڑی تعداد اسلام کو نئے الہامی و آسمانی دین کے طور پر تسلیم نہیں کرتی بلکہ ان کی ساری تنگ و دو اسلام کو ماقبل ادیان (خصوصاً یہودیت و نصرانیت) یا تہذیبوں سے اخذ شدہ دین ثابت کرنے تک محدود ہے۔

معروف مسلمان محقق ڈاکٹر عمار الدین خلیل، جو اعلیٰ سے نقل کرتے ہوئے لکھتے ہیں:

ان معظم المستشرقين النصارى هم من طبقة رجال الدين أو من الخريجين من كليات

اللاهوت، وهم عندهم يتطرّقون إلى الموضوعات الحساسة من الإسلام يحاولون

جهد امکانهم ردها إلى أصل نصراني (۲)

اکثر عیسائی مستشرقین کا تعلق دینی طبقتے ہے یا وہ دینی کا لجز سے فارغ التحصیل ہیں اور وہ اسلام کے متغیرہ حساس موضوعات میں داخل ہوتے ہیں اور حتیٰ الوعظ کوشش کرتے ہیں کہ ان موضوعات کو اصل نصرانیت کی طرف لوٹائیں۔

مسیحی مستشرقین اپنی ساری مساعی کے باوجود علمی و تحقیقی میادین میں اپنے اس دعویٰ کو ثابت نہیں کر سکے ہیں کہ اسلام کی اصل میسیحیت ہے نبی اکرم صلی اللہ علیہ وسلم پر نازل ہونے والی کتاب بنیادی مسئلہ یعنی عقیدہ توحیدی میں تورات و انجیل سے شدید اختلاف رکھتی ہے اور اسلام دیگر تمام دین کے مقابلے میں منفرد شخص کا حامل ہے۔

اسی طرح مشہور مستشرق گولڈز یہر فقہ اسلامی اور اس کے ارتقاء پر بیرونی اثرات (خصوصاً رومی قانون کے اثرات) کا

تذکرہ کرتے ہوئے اسے ایک عالمگیر حقیقت کے طور پر پیش کرتا ہے:

"It is not astonishing that foreign cultural influences had an effect on the evolution of this legal method and on various details of its application. Islamic jurisprudence shows undeniable traces of the influence of Roman law....." (۳)

اس کے بقول یہ جیران کن امر نہیں ہے کہ بیرونی تہذیب و ثقافت نے اسلامی قانون کے ارتقائی عمل کو متاثر کیا فقہ اسلامی

پر رومی قانون کے ناقابل انکار اثرات موجود ہیں۔

فضل مستشرق نے پورے تین سے اپنے دعویٰ کو پیش کیا ہے کہ اسلامی فقہ قانون روما کے ناقابل ردا اثرات کی حامل ہے۔

لیکن اپنے دعویٰ کے حق میں ٹھوس شواہد پیش نہیں کیے ہیں حقیقت یہ ہے کہ مختلف ادیان میں قواعد و ضوابط اور قانونی امور میں بیرونی

قدیم و جدید منابع استئر اق کے مشترکات کا تحقیقی و تفہیدی جائزہ

مماٹلت اور مشابہت پائی جاسکتی ہے اور اس سے کوئی خاص فرق نہیں پڑتا جب تک کہ خارجی مماٹلت کی تائید داخلی و اندر ورنی عناصر اور تاریخی دستاویزات سے نہ ہو۔ رومی اور اسلامی قانون کے گھرے مطالعے کے بعد پروفیسر جیر جیرالڈ گولڈزیہر کی رائے کے برعکس نتیجاخذ کرتے ہوئے لکھتے ہیں

“Differs radically in character and intention from the Roman Law.” (۲)

پروفیسر جیرالڈ کے بقول اپنی اصل کے اعتبار سے اسلامی و رومی قانون میں کوئی تعلق نہیں ہے۔

مفروضات کو معروضی حقائق قرار دینا

اسلامی میادین میں مستشرقین کے اسلوب تحقیق کا ایک مشترک پہلو یہ یہی ہے کہ وہ عموماً آغاز بحث ہی میں مفروضات تحریر کرتے ہیں اور پھر انہیں بحد اور معروضی حقیقت ثابت کرنے کے لئے ایڑی چوٹی کا زور لگادیتے ہیں۔ مثلاً فقہ اسلامی اور اس کے آغاز و ارتقاء کو موضوع تحقیق بنانے والا معروف مستشرق جوزف شاخت اپنی تصنیف کے آغاز ہی میں رسول اکرم صلی اللہ علیہ وسلم کی تشرییعی جیت کا ذکر کرتے ہوئے لکھتا ہے:

"His authority was not legal but, for the believers, religious and, for the lukewarm, political." (۵)

وہ قانونی امور میں جھٹ نہ تھے بلکہ مانے والوں کے لیے ان کا مقام دینی و مذہبی تھا جبکہ عام آدمی کے لیے ان کا مرتبہ سیاسی نوعیت کا تھا۔

مذکورہ رائے جوزف شاخت کا ذاتی مفروضہ ہے جس کا حقیقت سے کوئی تعلق نہیں ہے۔ نص قرآنی کی متعدد آیات نبی آخراں مال کی تشرییعی جیت پر دلالت کرتی ہیں۔ اللہ تعالیٰ نے نبی اکرم صلی اللہ علیہ وسلم خود قاضی کے منصب پر فائز فرمایا تھا۔ ارشاد باری تعالیٰ ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بِيْنَهُمْ (۶)

اسی کتاب کے تمہیدی صفحات میں شاخت لکھتا ہے کہ پہلی صدی کے ایک بڑے حصہ میں اصطلاحی معنوں میں فقه اسلامی کا وجود ہی نہ تھا جو نبی کے عہد میں موجود تھی۔ اسی طرح وہ لکھتا ہے کہ اس وقت فقة اور قانون کے نام سے جورانگ تھا وہ دین کے دائرہ سے باہر کی چیز تھی۔

پروفیسر شاخت نے لکھا ہے:

"During the greater part of the first century, Islamic law, in the technical meaning of the term, did not as yet exist. As had been the case in the time of the Prophet, law as such fell outside the sphere of religion." (۷)

قدیم و جدید منابع استشراق کے مشترکات کا تحقیقی و تنبیہ دی جائزہ

جوزف شاخت کی مذکورہ اصولی آراء حقیقت سے لگانہیں کھاتیں اس لیے کہ شرعی قانون سازی کا سلسلہ دور نبوت سے جاری رہا۔ آپ پہلے مفتی بھی تھے اور پہلے قاضی بھی۔ اسی طرح صحابہ کرامؐ کے ایک گروہ نے فقہ و قضاء کے فرائض مسلسل سر انجام دیئے علامہ ابن الجوزی رحمہ اللہ عبد رسالت کی فقہی و قانونی سرگرمیوں کا تذکرہ کرتے ہوئے ان صحابہ کرام کے اسماء ذکر کیے ہیں جو ان سرگرمیوں کا حصہ تھے۔ (۸) اسی پہلی صدی ہجری میں فقہ پر باضابطہ کتب لکھی جانے لگی تھیں۔

ٹے شدہ نتائج کو مدنظر رکھ کر تحقیق کرنا

مستشرقین، اسلام اور اس کی مبادیات و تفریعات کو موضوع تحقیق بناتے ہوئے نتائج پہلے سے طے کر لیتے ہیں اور مخصوص زاویہ نگاہ سے ان نتائج کے اثبات کے لیے دلائل تلاش کرتے ہیں۔

ڈاکٹر عبدالعزیز الدیب، حلقة استشراق کے اسی تحقیقی قاعدہ کا تذکرہ کرتے ہوئے لکھتے ہیں:

فالمستشرق يبدأ بحثه وأمامه غایمة حددوها، و نتيجة وصل إليها مقدماً، ثم يحاول أن يثبتها بعد ذلك، ومن هناك يكون دأبه واستقصاؤه الذى بأبصار بعض (۹)

مستشرق اپنی بحث کا آغاز کرتا ہے تو اس کے سامنے ایک محدود مقصود، اور وہ نتیجہ جس تک اس نے پہنچنا ہے پہلے سے موجود ہوتا ہے بعد میں وہ صرف اسے ثابت کرنے کی کوشش میں لگا رہتا ہے یہی وجہ ہے کہ یہاں سے اس کی عادت اور اس کا احاطا اپنے لوگوں کے مطابق ہوتا ہے۔

علامہ محمد اسد، مستشرقین کے اسی اسلوب تحقیق کا تذکرہ کرتے ہوئے لکھتے ہیں:

"They hardly ever investigate facts with an open mind, but start, almost in every case, from a foregone conclusion dictated by prejudice. They select the evidence according to the conclusion they a priori intend to reach. Where an arbitrary selection of witnesses is impossible, they cut parts of the evidence of the available ones out of the context, or 'interpret' their statements in a spirit of unscientific malevolence, without attributing any weight to the presentation of the case by the other party, that is, the Muslim themselves." (۱۰)

علامہ اسد کہتے ہیں کہ وہ کھلے ذہن سے تاریخی حقائق کی تحقیقات نہیں کرتے بلکہ تقریباً ہر معاملہ میں وہ پہلے سے طے شدہ نتائج سے تحقیقات کی ابتداء کرتے ہیں وہ ممن مانے نتائج حاصل کرنے کے لیے ایسے شواہد ڈھونڈتے ہیں جو ان کے مددگار بن سکیں جہاں ایسے شواہد نہیں ملتے تو وہ بعض شواہد کو سیاق و سماق سے الگ کر کے اپنا کام نکالتے ہیں اور ان شواہد کو غیر سائنسی طور پر اور بد دینی سے توڑ مرور کر اپنے مطلب کا نتیجہ نکالتے ہیں وہ اس بات کی پرواہ نہیں کرتے کہ اس معاملہ میں دوسرے فریق یعنی

مسلمانوں کا موقف کیا ہے۔

محمد اسد کے مقول الفاظ اسلام و شریعت اسلام کے بارے میں مستشرقین کے منج تحقیق کی صحیح عکاسی کر رہے ہیں۔

احادیث نبوی کی صحت بارے ابہام و تکلیف

شریعت اسلام کے دوسرے بنیادی مصدر حدیث رسول کی تدوین و تحفیظ اور انتقال کی عظیم مساعی کو بکسر نظر انداز کرتے ہوئے مستشرقین ذخیرہ حدیث کو روایات موضوعہ کا ایک جمودی قرار دیتے ہیں۔ وہ مستند منقول روایات سے ایسے اغراض بر تے ہیں گویا کہ ان کے نزدیک ان روایات کا وجود ہی نہیں ہے۔

احادیث کے بارے میں تحریر کرتے ہوئے جوزف شاخت لکھتا ہے:

"Hardly any of these traditions, as far as, matters of religious law are concerned, can be considered authentic." (۱۱)

جہاں تک مذہبی قانون کا معاملہ ہے ان روایات میں مشکل سے ہی کوئی ایسی ہو گی جسے مستند قرار دیا جائے۔

اس اصولی نقطہ نظر سے جب مصادر دین جیسے اساسی موضوعات کو موضوع بحث بنایا جائے گا تو علمی دیانت اور معروضت اپنڈی جیسے دعووں کی کیا حیثیت رہ جائے گی۔ عہد رسالت ہی میں احادیث اور خاص طور پر احکامی احادیث کی حفاظت کی غیر معمولی مساعی کا آغاز ہوا اور علمائے حدیث نے بڑی جانب تائی سے مستند احادیث کا ذخیرہ مرتب کیا رسول اکرم صلی اللہ علیہ وسلم نے خود فتو و قانون سے متعلقہ امور تحریر کروائے مثلاً حافظ ابن عبد البر نے روایت نقش کی ہے۔

و كتب رسول الله صلی اللہ علیہ وسلم کتاب الصدقات والديات ولفرائض والسنن

لعمرو بن حزم (۱۲)

بنی کریم صلی اللہ علیہ وسلم نے حضرت عمرو بن حزم کے لیے صدقات، دیات، فرائض اور سنن کے متعلق ایک کتاب رقم کروائی تھی۔

مستشرقین مسلمات میں بھی شکوک و شبہات پیدا کرنے سے بازنیں آتے۔ پیغمبر اسلام کے نام کے بارے میں بھی ابہام و تکلیف پیدا کرنے کی سعی کی گئی۔ ڈاکٹر تھجی عثمان لکھتے ہیں:

لقد غالباً في كتاباتهم في السيرة النبوية وأجهدوا أنفسهم في إثارة الشكوك وقد أثار

والشك حتى في اسم الرسول ولو تمكنا لأثاره والشك حتى في وجوده (۱۳)

انہوں نے سیرت نبوی پر اپنی کتب میں مبالغہ سے کام لیا ہے اور شکوک و شبہات پیدا کرنے میں اپنے آپ کو تکاتے رہے

انہوں نے ہر چیز تھی کہ آپ کے نام میں بھی شک کو ہوادی اور اگر ممکن ہوتا تو وہ آپ کے وجود میں بھی شک پیدا کر دیتے۔

تحریف

اسلامی مباحث میں استشراقی منج تحقیق کا ایک پہلو تحریف بھی ہے۔ مستشرقین اپنی آراء اور نظریات کے اثبات کے لیے

قدیم و جدید منابع استشراق کے مشترکات تحقیقی و تفہیدی جائزہ

نہ صرف محرف مواد پر انحصار کرتے ہیں بلکہ ضرورت پڑنے پر خود بھی تحریف کرنے سے گریز نہیں کرتے۔ ڈاکٹر عبدالعزیز الدیب، حضرت زبیر بن عوامؓ کے بارے میں مشہور مستشرق ول ڈیورنٹ (Will Durant) کی روایت کردہ روایت کا تذکرہ کرتے ہوئے قلم طراز ہیں:

ونحوه ای (ول دیورنٹ) لنری عنده مثلا آخر فی موسوعة (قصة الحمارة) الی آشننا إلیہا آنفا یقول و

ہو سخن حکم عن الشراء الذي أصابه المسلمون بسب الفتوح:

و كان للزبير بيت في عدة مدن مختلفة، و كان يمتلك ألف جواد و عشرة آلاف
عبدًا. بنصه وهذا الخبر بهذه الصورة و بهذا الإيجاز يجمع ألواناً وأفانين من
التحريف، ففيه زيادة، و فيه نقص، و فيه تغيير و تبديل، و بيان ذلك إن الخبر ورد في
المصادر المعروفة والمشهورة هكذا للزبير ألف مملوك يؤدون إليه خراجهم كل
يوم، فما يُدخل إلى بيته منها درهماً واحداً. يصدق بذلك جميعه. (۱۲)

ہم دوبارہ ول دیورنٹ کی طرف آتے ہیں تاکہ تہذیب کا قصہ نامی موسوم جس کی طرف ہم اشارہ کرچکے ہیں اس کے
ہاں ایک اور مثال دیکھیں، وہ اس خوشحالی کے بارے میں بات کرتے ہوئے کہتا ہے جو مسلمانوں کو فتوحات کے سبب حاصل ہوئی۔
زبیر بن عوام کے مختلف شہروں میں کئی گھر تھے اور وہ ایک ہزار گھوڑوں اور دس ہزار غلاموں کے مالک تھے (اس کے اپنے الفاظ میں)
یہ خبر اپنی اس شکل و صورت اور اختصار میں کئی قسم کی تحریف کی جامع ہے۔ اس میں (اصل پر) اضافہ اور نقص دونوں ہیں اسی طرح
اس میں تبدیلی بھی کی گئی ہے اس کی حقیقت کا بیان یوں ہے کہ مشہور اور معروف مصادر میں یہ بات اس طرح موقول ہے کہ زبیر کے
ایک ہزار غلام تھے جو انہیں ہر روز کمائی کر کے دیتے تھے اور وہ اس آمدن میں سے اپنے گھر میں ایک درہم بھی نہ لے جاتے تھے بلکہ
وہ سب صدقہ کر دیتے تھے۔

مذکورہ تحریر میں تحریف کا بہترین پتہ لگایا جاسکتا ہے۔ مستشرق ول ڈیورنٹ نے ہزار گھوڑوں کا اضافہ اپنی طرف سے شامل کر
دیا۔ اصل روایت میں اس کا کوئی تذکرہ نہیں ہے۔ اسی طرح روایت کے انتہائی اہم جزو کا تذکرہ ہی نہیں کیا کہ زبیر بن عوامؓ کے پاس
آنے والے مال سے ایک درہم بھی ان کے گھر میں نہ جاتا تھا بلکہ سارا مال صدقہ کر دیا جاتا تھا۔ اسی طرح فاضل مستشرق نے
غلاموں کی تعداد ایک ہزار سے بڑھا کر دس ہزار کردوی اور غلاموں کی تمام آمدنی کے صدقہ کرنے کو گول کر دیے گئے۔ مذکورہ مثال
سے حلقة استشراق کی علمی دیانت کا اندازہ بخوبی لگایا جاسکتا ہے۔

شبہات کو جنم دینا

مستشرقین کے منجح و اسلوب تحقیق کے تلقیدی مطالعہ سے یہ بات واضح طور پر معلوم ہوتی ہے کہ وہ میا دین اسلامیہ سے
متعلقہ مباحث میں حقائق کی رومنائی کرنے کی بجائے شبہات پیدا کر دیتے ہیں جس کی بنیاد وہ استشراقی ذہنیت ہے جو مجموعی اعتبار
سے حلقة استشراق پر غالب دکھائی دیتی ہے۔ پروفیسر ڈکٹن بیک میکلڈ میلڈ، معروف مسلمان عالم علامہ ابن حزم رحمہ اللہ کے بارے

قدیم و جدید منابع استئر اق کے مشترکات کا تحقیقی و تفہیدی جائزہ

میں لکھتا ہے کہ وہ اجماع کے مصدر فقة اسلامی ہونے کے بارے میں شک میں بتاتے ہوہ لکھتا ہے

"Even on the principle of agreement (Ijma) he threw a shadow of doubt." (۱۵)

فضل مستشرق اپنیاں قول کے حق میں کوئی ثبوت پیش نہیں کرتا علامہ ابن حزم رحمہ اللہ کے بارے میں میکلہ علڈ کی یہ رائے اصابت کی حامل نہیں ہے وہ اپنی اس رائے سے محض شبہ پیدا کرتا ہے مستشرقین کے تخلیق کردہ ادب میں ایسی یہیوں مثالیں موجود ہیں جو یہ ثابت کرتی ہیں کہ اسلام کا مطالعہ کرتے ہوئے مستشرقین حقائق کو سخ کر پیش کرتے ہیں اور شکوک و شبہات کو جنم دیکھ اسلام کے بارے میں بدگمانی پیدا کرتے ہیں۔

غیر ثقہ یا ثانوی مصادر پر انحصار

مستشرقین، اسلام اور اس سے متعلقہ مباحثت میں ثقہ و معتمد مصادر کی بجائے غیر ثقہ آخذ کی طرف رجوع کرتے ہیں۔ اسلامی موضوعات پر تحریر کرتے ہوئے مستشرقین اپنی فکریات کی اساس اصفہانی کی کتاب الاغانی پر بھی قائم کر لیتے ہیں۔ اسی طرح وہ ان مراجع پر بھی انحصار کرتے دھائی دیتے ہیں جنہیں علماء اسلام نے ضعیف یا مطعون ٹھہرایا ہے۔ یہیوں صدی یوسوی کے ممتاز ہندی عالم سید ابو الحسن علی ندوی تحریر کرتے ہیں:

"وہ (مستشرقین) رطب و یاب معلومات (جن کا بعض اوقات موضوع سے کوئی تعلق نہیں ہوتا) دیتے،

تاریخی اور ادبی کتابوں بلکہ شعرو شاعری، قصوں کہانیوں، مسخروں کی خوش گیوں اور طنز رکاروں کی نگارشات سے (خواہ وہ کتنی ہی سطحی اور بیہودہ ہوں) معلومات آخذ کرتے ہیں، پھر مکمل فنکاری کا مظاہرہ کرتے ہوئے ان کی بنیاد پر ایسے علمی نظریات قائم کرتے ہیں جن کا ان کے ذہن و دماغ کے علاوہ کہیں وجود نہیں پایا جاتا۔" (۱۶)

حدیث و سنت اور فقة اسلامی کے میادین میں حلقة استئر اق میں امام کا درجہ پانے والے معروف مستشرق جوزف شاخت، سنت ببوی کے بارے میں اپنی رائے کی تغیریں سارا انحصار فہی مصادر پر کرتے ہیں اور کتب حدیث سے صرف نظر کرتے ہیں۔ ان کے مصادر میں علم مصلح الحدیث، علم جرج و تعلیل اور کتاب العلل سے متعلقہ ایک بھی کتاب شامل نہیں ہے۔ اب یہی ممکن ہے کہ جو آدی علم حدیث کے مصادر اصلیہ سے اغراض برتے اور اس کی کسی علم کے بارے میں آراء و تأثیح کو علمی حقائق تسلیم کر لیا جائے۔

مستشرقین ضعیف اور شاذ روایات پر بھی تحقیق کی عمارت تعمیر کرنے سے گریز نہیں کرتے۔ جو اعلیٰ لکھتے ہیں:

لقد أخذ المستشرقون بالخبر الضعيف في بعض الأحيان و حكموا بموجبه،

واستعنوا بالشاذ ولو كان متأخراً، أو كان من النوع الذي استفرغ به النقدة وأشاروا

إلى نشوذه، تعمدوا ذلك لأن هذا الشاذ هو الأداة الوحيدة في إثارة الشك (۱۷)

مستشرقین کئی دفعہ ضعیف حدیث کو لیتے ہیں اور اس کے مطابق فیصلہ کر دیتے ہیں اور شاذ کا سہارا لیتے ہیں اگرچہ وہ متاخر

قدیمی و جدید منابع استشراق کے مشترکات کا تحقیقی و تفہیدی جائزہ

ہی ہو یا اس قسم سے ہو جس کے بارے میں ناقدرین اس کے شندوڑ کا فیلمہ سن اچھے ہوں پھر بھی وہ اس کا تصدی ضرور کرتے ہیں کیونکہ یہ شاذ تو شک پیدا کرنے کا واحد سہارا ہوتا ہے۔

مندرجہ بالاسطور سے یہ بات معلوم ہوتی ہے کہ اسلام اور متعلقات اسلام پر بحث و تحقیق کرتے ہوئے مستشرقین دیگر میادین میں طے کردہ اصول تحقیق کو پس پشت ڈال دیتے ہیں اور سائنسی طریقہ کار(Scientific Methodology) کے سارے اسالیب نظر انداز کرتے ہوئے اسلام کی ایسی تصویر کشی کرتے ہیں کہ اسلام کا مطالعہ کرنے والے اس سے تنفس ہو جائیں اور خود مسلمانوں کے اذہان و قلوب میں تسلیک فروغ پائے۔ مستشرقین کے منجع تحقیق کے بعض طفیل پہلوؤں کی نشاندہی کرتے ہوئے سید ابو الحسن علی ندویؒ لکھتے ہیں:

”اکثر ان کا طریقہ یہ ہوتا ہے کہ تاریخ اسلام کی کسی محبوب و معظم شخصیت کی کسی ایک کمزوری کی نشاندہی کرتے ہیں اور قارئین کے دلوں میں اس کی جگہ بنانے کے لیے دس پندرہ فضائل و محاسن (جن کی صحیفہ اخلاق میں کوئی اہمیت نہیں ہوتی) بڑی دریادی سے ذکر کرتے ہیں۔ شیخ قاری ان کی کشادہ دلی اور سیر چشمی سے مروعہ اور ان کی انصاف پسندی سے متاثر ہو جاتا ہے اور اس کمزوری کو (جو تمام فضائل و محاسن پر پانی پھیر دیتی ہے) قبول کر لیتا ہے۔“ (۱۸)

اسی طرح ایک اور پہلوی نقاب کشانی کرتے ہوئے تحریر کرتے ہیں:

”یہ مستشرقین کی دعوت و شخصیت کے ماحول، تاریخ اور طبعی اسباب و محرکات کی ایسی مہارت اور چاکب دستی سے تصویر کشی کرتے ہیں کہ یہ خیال پیدا ہونے لگتا ہے کہ یہ دعوت یا شخصیت دراصل اسی ماحول اور انہیں محرکات کا قدرتی نتیجہ اور ان کا طبعی عمل تھا اور گویا کوہ آتش فشاں پھٹنے کے لیے تیار تھا۔ اس شخصیت نے صحیح وقت پہچان لیا، ایک چنگاری دکھائی اور وہ پھٹ پڑا۔ اس لئے قاری کا ذہن کسی غیر مادی سرچشمہ یا طاقت کی طرف جانے نہیں پاتا اور اس شخصیت یا دعوت کی عظمت یا اس کے ساتھ تائید الہی اور ارادہ غیری کو تسلیم کرنے پر آمادہ نہیں ہوتا۔“ (۱۹)

مولانا علی میاںؒ کی مذکورہ سطور استشراق کے انتہائی حساس پہلوؤں پر عمدہ گرفت اور ان کے منجع تحقیق کا درست محاکمہ ہے۔ مستشرقین کی ذکر کردہ جملہ آراء علمی دیانت اور معرفت پسندی سے محروم دکھائی دیتی ہیں۔ اس کی بنیادی وجہ یہ ہے کہ علمائے استشراق و حی الہی کی بالادستی کو تسلیم کرنے کے لیے تیار نہیں ہیں۔ وہ عقل حاضر کو جملہ امور میں رہنمای گردانے ہیں۔ اسی طرح یہودیت و نصرانیت کے مصادر دین پوچک تحریف کا شکار ہو چکے ہیں اور ان ادیان کے پاس آسانی ہدایت اپنی اصل صورت میں محفوظ نہیں ہے اس لیے ان کی ساری توانائیاں مصادر اسلام کو ناقص اور مشکوک ثابت کرنے پر گلگ رہی ہیں۔ دبلستان استشراق کا گمرا مطالعہ کرنے کے بعد مریم جمیلہ اس کے بارے میں رقم طراز ہیں:

”Orientalism is not a dispassionate, objective study of Islam and its culture by the Erudite faithful to the best traditions of scholarship

to create profound, original research but nothing but an organized conspiracy to incite our youth to revolt against their faith, and scorn the entire legacy of Islamic history and culture as obsolete. The object is to create as much mischief as possible among the immature and gullible by sowing the seeds of doubt, cynicism and skepticism." (۲۰)

مریم جیلہ استشراق کے منح تحقیق پر تقدیم کرتے ہوئے لکھتی ہیں کہ مستشرقین کا مطالعہ اسلام معرفیت پسندی سے محروم ہے۔ وہ استشراق کو باقاعدہ سازش فرادری ہیں جس کا مقصد عالم اسلام کی نوجوان نسل کے اذہان میں تشكیک کے بیچ بکرانیں اپنے دین کے بارے میں ایمان و یقین سے محروم کرنا اور اسلامی تہذیب و ثقافتی و رشیہ کو متروک ثابت کرنا ہے۔

مستشرقین عموماً اپنی تصیفات علمی تحقیقات میں اس بات پر زور دیتے دکھائی دیتے ہیں کہ وہ علمی اسلوب اور اصول ہائے بحث، وقت نظر، آخذ و مراجع کی صحت واستناد کا اہتمام کرتے ہوئے تماج اخذ کرتے ہیں۔ لیکن علمائے استشراق کے تحقیقی ادب کا عمیق مطالعہ کرنے سے یہ دعویٰ درست معلوم نہیں ہوتا۔ ان کی تحقیقات پر ان کے تھسب اور سیاسی و دینی مفادات کی گہری چھاپ دکھائی دیتی ہے۔

سید ابو الحسن علی ندوی لکھتے ہیں:

”مستشرقین کے ایک بڑے طبقہ کی ہمیشہ یہ کوشش رہی ہے کہ اسلامی شریعت، مسلمانوں کی تاریخ، اور تہذیب و تمدن میں کمزوریوں اور غلطیوں کی تلاش جو تجویں وقت صرف کریں اور سیاسی و مذہبی اغراض کی خاطر رائی کا پربت بنائیں۔ اس سلسلے میں ان کا رول بالکل اس شخص کی طرح ہے جس کو منظہم و خوشنام خوش منظر شہر میں صرف سیور لائز، نالیاں، گندگی اور گھورے نظر آئیں، جس طرح محکم صفائی کے انجام Drain Inspector (کسی کار پوریشن اور میونسپلی میں فریضہ منصبی ہوتا ہے کہ اس طرح کی رپورٹ پیش کرے۔ وہ متعلقہ ڈپارٹمنٹ کو جوڑ پورٹ پیش کرتا ہے اس میں طبع طور پر قارئین کو سوائے گندگیوں اور کوڑے کر کت کے تذکرہ کے عام طور پر کچھ نہیں ملتا۔“ (۲۱)

اسلامیات اور شعبہ ہائے اسلامیات کے متعلق تحقیقات کرتے ہوئے مستشرقین اپنے ماعول اور جذبات و رحمات سے کنارہ کش نہیں ہو پاتے۔ روحانی حقائق اور مابعد الطیعاتی امور پر تحقیق کرتے ہوئے وہ عقلیت پسندانہ اسلوب اختیار کرتے ہیں اور مخصوص مادہ پرستانہ نظریاتی پس منظر سے بھی مغلوب دکھائی دیتے ہیں۔ تقدیم کے منصفانہ اصولوں کی پاسداری اور منطقی تجزیہ کے دعوے سے وہ میادین اسلام کو موضوع تحقیق بناتے ہیں لیکن حقیقت یہ ہے کہ وہ عدل کا دامن تھامے دکھائی نہیں دیتے۔ علمی مخالفے، شکوک کی تحریزی، مبالغہ، مہم اصطلاحات کا استعمال اور مفروضات کو تاریخی و عالمگیر حقائق ثابت کرنا اور مباحث تحقیق میں تعارض و تضاد کی واضح بھلک دبتان استشراق کے جانبدارانہ رویہ کی نشاندہی کرتی ہے۔ علمائے استشراق کی غالب اکثریت یہودیت یا نصرانیت

قدیم و جدید منابع استشراق کے مشترکات کا تحقیقی و تنبیہ ایجاد کرنا

کے پروگرام پر مشتمل ہے۔ اس لیے جیسا کہ ماقبل ذکر کیا چکا ہے مستشرقین کی اجتماعی مسامی اسلام اور اسلامی قانون و تہذیب کے سرچشمتوں کے بارے میں شکوہ و شہادت پیدا کر کے اسلام کے حال سے بیزاری، ماضی سے بدگمانی اور مستقبل سے نامیدی کو جنم دینا ہے۔ علمائے استشراق کے میجھ و اسلوب تحقیق کے مذکورہ پہلوؤں سے بھی یہ سخوبی اندازہ لگایا جاسکتا ہے کہ اسلام کی جو تصویر وہ پیش کرتے ہیں وہ میں برحقیقت نہیں ہے۔ ڈاکٹر مصطفیٰ الباعی، مستشرقین کے معیار ہائے نندو تحقیق کے حوالے سے لکھتے ہیں:

تری لو استعمل المسلمين معايير النقد العلمي التي يستعملها المستشركون في نقد
القرآن والسنة وتاريخنا، في نقد كتبهم المقدسة، وعلومهم الموروثة، ماذا يبقى
لهذه الكتب المقدسة والعلوم التاريخية عندهم من قوة؟ وماذا يكون فيها من

ثبوت؟ (۲۲)

ڈاکٹر سباعی لکھتے ہیں کہ علمی نقد کے جو معیارات علمائے استشراق نے قرآن و سنت اور ہماری تاریخ کے لیے استعمال کیے ہیں، انہیں اگر ان کی مقدس کتب اور علوم کے نقد کے لیے مسلمان استعمال کریں تو بتائیے کہ ان کی مقدس کتب اور تاریخی کتب اور تاریخ علوم میں کیا قوت ہو گئی اور ان میں کون سا ثبوت ہو گا۔

استشراقی میجھ تحقیق کے ذکر کردہ مشترکہ امور اسلام اور متعلقات اسلام کے بارے میں مستشرقین کے جانبدارانہ اور میں بر تعصب رویے کی عکاسی کرتے ہیں اور بعض مستشرقین کہ جنہوں نے اپنی تحقیقات میں حقیقت پسندی، انصاف اور اعتدال کا دامن تھامے رکھا ہے ان کی مسامی کو بھی فروت بنادیتے ہیں۔ ضرورت اس امر کی ہے کہ مستشرقین کے میجھ و اسلوب کو مد نظر رکھتے ہوئے اسلام کے جملہ میادین کے بارے دبتان استشراق کے تخلیق کردا ادب کا تنبیہ ای مطالعہ کیا جائے۔ اور تسامحات کی نشاندہی کر کے علم و تحقیق سے جڑے لوگوں کے سامنے خلق پیش کیے جائیں۔

حوالہ جات

- (۱) Asad,Muhammad,Islam At The Cross Roads,Lahore,Arfat Publications,1934,P.62
- (۲) عمال الدین خلیل، دراسات تاریخیہ، بیروت، دار ابن کثیر للطباعة والنشر والتوزیع، ل۔ت، ص ۱۵۹
- (۳) Goldziher, Ignaz, Introduction to Islamic Theology and Law , New Jersey,
- Princeton University Press,Princeton,1981,P.44
- Fitzgerald, S.V, The alleged debt, of Islamic of Roman Law "The law quarterly" (۴)
review 67 (Jan 1951) P.86
- Schacht, Joseph An Introduction to Islamic Law, Oxford University Press, (۵)
1982,P.11

(۶) سورۃ النساء: ۲۵

قدیم و جدید منابع استشراق کے مشترکات کا تحقیقی و تفہیدی جائزہ

- (١) An Introduction to Islamic Law p.19
- (٨) ابن قیم الجوزی، ابی عبد الله محمد بن ابی بکر، اعلام الموقعین عن رب العالمین ،المملکة العربیة السعودية، دار ابن الجوزی، الطبعۃ الأولى، ٢٢-١٣٢٣ھ، ١٣٢٣ھ/٢، ص ١٢
- (٩) عبدالحظیم محمود الدیب، الدکتور، المنهج فی کتابات الغربین عن تاریخ الاسلامی، قطر، کتاب الاممۃ، الطبعۃ الاولی، ١٣١٥ھ، ص ١٧
- (١٠) Asad,Muhammad,Islam at the Cross Roads,P.63
- (١١) Schacht,Joseph,An Introduction to Islamic Law,P.34
- (١٢) محمدی عثمان، اصولی التراث الاسلامی، القاهرہ، دارالنوار، ل۔ت، ص ٢٩
- (١٣) عبدالحظیم محمود الدیب، الدکتور، المنهج فی کتابات الغربین عن تاریخ الاسلامی، ص ١١٥، ١١٦
- (١٤) ابن عبد البر، الاندیشی، جامع بیان اعلم وفضلہ (باب ذکر الرخصة فی کتاب اعلم حدیث: ٣٩٢)، المملکة العربیة السعودية دار ابن الجوزی، ص ٣٠٣
- (١٥) Macdonald, Duncan B. Development of Muslim Theology, Jurisprudence and Constitutional Theory, New York, Charles Scribner's Sons, 1903, P.209
- (١٦) ابو الحسن علی ندوی، سید، اسلامیات اور مغربی مستشرقین و مسلمان مصنفوں، کراچی، مجلس نشریات اسلام، ١٩٩٢، ١٤، ص ١٣- ١٥
- (١٧) جواد علی، دکتور، تاریخ العرب فی الاسلام، بیروت، دارالحدائق للطباعة والنشر والتوزیع، ل۔ت، ص ٨
- (١٨) ابو الحسن علی ندوی، سید، اسلامیات اور مغربی مستشرقین و مسلمان مصنفوں، ص ١٥
- (١٩) ایضاً
- (٢٠) Maryam Jameelah, Islam and Orientalism, Lahore, Mohammad Yusuf Khan & Sons, Second Edition, 1990, P.166
- (٢١) ابو الحسن علی ندوی، سید، اسلامیات اور مغربی مستشرقین و مسلمان مصنفوں، ص ١٣، ١٤
- (٢٢) الباجی، الدکتور محمد مصطفیٰ، الاستشراق و المتنصر قون، بیروت، دارالدراق، ل۔ت، ص ٢٥